

Brussell, 12 ta' Ġunju 2025
(OR. en)

10226/25

ECOFIN 781
FIN 673
ECB
EIB

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Rapporti Speċjali tal-Qorti Ewropea tal-Awdituri dwar il-Faċilità għall-Irkupru u r-Reżiljenza (RRF): Nri 09/2025, 10/2025 u 13/2025 - Konkluzjonijiet tal-Kunsill (12.06.2025)

Id-delegazzjonijiet isibu meħmuż il-konkluzjonijiet tal-Kunsill dwar "ir-Rapporti Speċjali tal-Qorti Ewropea tal-Awdituri dwar il-Faċilità għall-Irkupru u r-Reżiljenza: Nri 09/2025, 10/2025 u 13/2025" adottati mil-laqgħa tal-Kunsill li saret fit-12 ta' Ġunju 2025.

Konkluzjonijiet tal-Kunsill dwar ir-rapporti speċjali tal-Qorti Ewropea tal-Awdituri

Nru 09/2025 "Sistemi biex l-infiq taht l-RRF żgur jikkonforma mar-regoli dwar l-akkwist pubbliku u dwar l-ghajjnuna mill-Istat – Qed jitjiebu iżda għadhom mhux biżżejjed",

Nru 10/2025 "Riformi tas- suq tax- xogħol fil- pjanijiet nazzjonali għall- irkupru u r- reżiljenza – Inkisbu xi riżultati, iżda dawn mhumiex biżżejjed biex jindirizzaw l- isfidi strutturali", u

Nru 13/2025 "L- appoġġ minghand il- Faċilità għall- Irkupru u r- Reżiljenza għat- tranżizzjoni diġitali fl- Istati Membri tal- UE – Opportunità mitlufa li jkun hemm fokus strateġiku fl- indirizzar tal-htigijiet diġitali"

IL-KUNSILL TAL-UNJONI EWROPEA:

1. JILQA' l-pubblikazzjoni tar-rapporti speċjali Nri 09/2025, 10/2025 u 13/2025 mill-Qorti Ewropea tal-Awdituri (minn hawn 'il quddiem imsejha "il-Qorti"). IFAKKAR li t-Trattati jikkonferixxu fuq il-Qorti l-eżami tal-kontijiet tad-dhul u l-infiq kollu tal-Unjoni u JENFASIZZA r-rwol tal-Qorti fil-protezzjoni tal-interessi finanzjarji tal-Unjoni.
2. JINNOTA li l-awditu tal-Qorti li jikkorrispondi mar-rapport speċjali Nru 09/2025 ivvaluta s-sistemi ta' kontroll tal-RRF kemm fil-Kummissjoni kif ukoll fl-Istati Membri u jekk jipprovdux aċċertament suffiċjenti dwar il-konformità mar-regoli dwar l-akkwist pubbliku u l-ghajjnuna mill-Istat.
3. JINNOTA li l-awditu tal-Qorti li jikkorrispondi mar-rapport speċjali Nru 10/2025 ivvaluta jekk ir-riformi tas-suq tax-xogħol iffinanzjati mill-RRF ġewx implimentati kif ippjanat u jekk ikkontribwixxewx b'mod effettiv biex jiġu indirizzati l-isfidi tas-suq tax-xogħol tal-Istati Membri identifikati fir-rakkomandazzjonijiet speċifiċi għall-pajjiż.

4. JINNOTA li l-awditu tal-Qorti li jikkorrispondi għar-rapport speċjali Nru 13/2025 ivvaluta jekk il-miżuri diġitali inklużi fil-pjanijiet nazzjonali jindirizzawx il-ħtiġijiet diġitali prinċipali li kienu ġew identifikati preċedentement, u jekk jagħtux kontribut effettiv għat-tranzizzjoni diġitali.
5. JIRRIKONOXXI t-tweġibiet tal-Kummissjoni għas-sejbiet u r-rakkomandazzjonijiet tal-Qorti u JFAKKAR li, f'konformità mar-Regolament RRF, l-Istati Membri huma mistennija jindirizzaw ir-Rakkomandazzjonijiet Speċifiċi għall-Pajjiż (CSRs) kollha jew subsett sinifikanti minnhom, mingħajr ma jkunu meħtieġa jimmiraw lejn oqsma ta' politika partikolari tas-CSR.
6. JIRRIKONOXXI li l-Kummissjoni aċċettat ir-rakkomandazzjonijiet tal-Qorti biex ittejjeb il-valutazzjoni tal-kontribut tal-miżuri tal-RRF għall-indirizzar tar-Rakkomandazzjonijiet Speċifiċi għall-Pajjiż u ssahha l-assigurazzjoni dwar l-akkwist pubbliku u l-konformità mal-għajnuna mill-Istat, kif ukoll l-impenji tagħha biex ittejjeb ir-rappurtar, taġġorna l-gwida għall-kontrolli u l-awditi tal-Istati Membri, u żżid it-trasparenza permezz tar-Rapport Annwali tagħha. JAPPELLA lill-Kummissjoni tagħmel dan mingħajr ma żżid il-piż amministrattiv diġà sinifikanti relatat mal-implimentazzjoni tal-RRF fl-Istati Membri.
7. JISSOTTOLINJA li fl-ambitu tal-RRF, l-Istati Membri għandhom ir-responsabbiltà primarja biex jindirizzaw il-ksur fl-akkwist pubbliku u li r-Regolament RRF jippermettilhom b'mod espliċitu jibbażaw fuq is-sistemi ta' kontroll nazzjonali eżistenti; JIRRIKONOXXI, għaldaqstant, li l-użu ta' sistemi ta' kontroll nazzjonali differenti huwa antiċipat bis-siġħ minhabba l-kuntest legali tal-RRF u l-karattru tal-istrument.
8. JOSSERVA li għalkemm ir-Regolament RRF jirrikjedi li l-Istati Membri jallokaw mill-inqas 20 % tal-pjanijiet tagħhom għall-irkupru u r-reżiljenza għal miżuri li jappoġġjaw it-tranzizzjoni diġitali, ir-riformi u l-investimenti proposti mill-Istati Membri qabżu dan il-limitu, u laħqu madwar 26 %.
9. JIEHU NOTA tas-sejbiet u r-rakkomandazzjonijiet tal-Qorti f'dawk ir-rapporti speċjali u JISTIEDEN lill-Kummissjoni tkompli tislet tagħlimiet mill-implimentazzjoni tan-natura bbażata fuq il-prestazzjoni ta' dan l-istrument. IQIS li xi wħud minn dawk ir-rakkomandazzjonijiet imorru lil hinn mid-dispożizzjonijiet tar-Regolament RRF.

10. HUWA TAL-OPINJONI, madankollu, li s-sejbiet u r-rakkomandazzjonijiet ma għandhomx jippreġudikaw diskussjonijiet futuri dwar il-Qafas Finanzjarju Pluriennali li jmiss u JENFASIZZA - anke bil-ħsieb tal-futur - l-importanza li l-istituzzjonijiet ikollhom fehim komuni tal-qafas legali.
 11. JINNOTA l-importanza li tiġi żgurata l-implimentazzjoni f'waqtha tal-RRPs nazzjonali tal-Istati Membri f'konformità mal-qafas legali eżistenti.
-